

ایوان میں پیش کئے جانے سے قبل اشاعت کی اجازت نہیں ہے
خفیہ



صوبائی اسمبلی پنجاب

بروز منگل 23 مئی 2017

فہرست غیر نشان زدہ سوالات اور جوابات

بابت

محکمہ جات

1۔ جنگلات، جنگلی حیات و ماہی پروری 2۔ آبپاشی

ضلع پاکپتن میں چھوٹے ڈیم سے متعلقہ تفصیلات

86: جناب احمد شاہ کھگہ: کیا وزیر آبپاشی (قوت برقی) ازراہ نوازش بیان فرمائیں گے کہ:-

(الف) کیا ضلع پاکپتن میں چھوٹے ڈیم بنانے کا حکومت کا کوئی منصوبہ زیر غور ہے؟

(ب) کتنے ڈیمز زیر تعمیر ہیں اور یہ کب تک پایہ تکمیل کو پہنچیں گے؟

(ج) ان ڈیموں سے کتنے میگا واٹ بجلی میسر ہوگی؟

(تاریخ وصولی 20 مئی 2014 تاریخ ترسیل 24 جون 2014)

جواب

وزیر آبپاشی

(الف) ضلع پاکپتن میں چھوٹے ڈیم بنانے کا حکومت کا کوئی منصوبہ زیر غور نہ ہے اور نہ ہی ضلع پاکپتن میں کوئی مناسب ڈیم بنانے کے لئے موجود ہے۔

(ب) جواب جز (الف) میں دے دیا گیا ہے۔

(ج) جواب جز (الف) میں دے دیا گیا ہے۔

(تاریخ وصولی جواب 27 اپریل 2017)

کوٹ لکھپت لاہور:- نالہ کو پختہ کرنے سے متعلقہ تفصیلات

1200: محترمہ راحیلہ انور: کیا وزیر آبپاشی ازراہ نوازش بیان فرمائیں گے کہ:-

(الف) کیا یہ درست ہے کہ المصطفیٰ کالونی نزد ریس کلب، کوٹ لکھپت لاہور سے گزرنے والا نالہ انتہائی خراب حالت میں ہے؟

(ب) کیا یہ بھی درست ہے کہ پختہ نہ ہونے کی وجہ سے اس نالے کا پانی قریبی گھروں میں داخل ہو رہا ہے جس سے مکان گرنا شروع ہو گئے ہیں؟

(ج) کیا حکومت مذکورہ نالے کو پختہ کرنے کا ارادہ رکھتی ہے تو کب تک اگر نہیں تو وجوہات بیان فرمائیں؟

(تاریخ وصولی 14 دسمبر 2015 تاریخ ترسیل 28 دسمبر 2015)

جواب

(الف) المصطفیٰ کالونی نزد ریس کورس کلب کوٹ لکھپت لاہور سے گزرنے والی نہر خیرہ ڈسٹری بیوٹری ہے اور یہاں اس کی

آرڈی 300+76 ہے۔ اس کو واساڈرین کے طور پر استعمال کرتا ہے۔ جس کی وجہ سے یہ خراب نظر آتا ہے۔ فیروز پور روڈ

کراسنگ سے لے کر ٹیل تک اربنائزیشن ہو گئی ہے اور رہائشی کالونیوں کا سیوریج اس نہر میں غیر قانونی طور پر ڈالا گیا ہے۔

(ب) اس نہر کے پانی میں رہائشی کالونیوں کے سیوریج کا پانی شامل ہو کر بارش کے دنوں میں اور فلو (Over Flow) ہوتا ہے۔

(ج) چونکہ رہائشی کالونیوں کے سیوریج سسٹم نہ ہے اور تمام سیوریج نہر میں آتا ہے۔ اگر واسالگ سے سیوریج سسٹم بنالے تو اریگیٹیشن ڈیپارٹمنٹ اس کو جلد بچتہ کر دے گا۔

(تاریخ وصولی جواب 27 اپریل 2017)

محکمہ جنگلات کے فنڈز سے متعلقہ تفصیلات

1770: میاں نصیر احمد: کیا وزیر جنگلات، جنگلی حیات و ماہی پروری ازراہ نوازش بیان فرمائیں گے کہ:-
جنگلی حیات کو محفوظ کرنے کے لئے صوبہ میں کیا اقدامات اٹھائے گئے ہیں اور ان پر پچھلے تین مالی سالوں میں کتنے فنڈز کس کس جنگلی حیات اور علاقہ کے لئے مختص کئے گئے اور کتنے Lapse ہوئے مکمل تفصیل سے آگاہ فرمایا جائے؟
(تاریخ وصولی 10 فروری 2017 تاریخ ترسیل 3 مارچ 2017)

جواب

وزیر جنگلات، جنگلی حیات و ماہی پروری
جنگلی حیات کے تحفظ کیلئے محکمہ جنگلی حیات نے بہت سے اقدامات اٹھائے ہیں جن میں سے کچھ مندرجہ ذیل ہیں:
(i) 37 وائلڈ لائف سینگچوریز کا قیام
(ii) 24 گیم ریزرز کا قیام
(iii) 4 نیشنل پارکس کا قیام
(iv) جنگلی حیات کے تحفظ کیلئے صحرائے چولستان اور پوٹھوہار میں سپیشل وائلڈ لائف فورسز کا قیام
(v) معدومی کے خطرے سے دوچار مقامی جنگلی حیات کی افزائش نسل کیلئے 4 چڑیا گھروں اور 14 وائلڈ لائف پارکس و بریڈنگ سنٹرز کا قیام
جبکہ جنگلی حیات کے تحفظ کیلئے فنڈز انفرادی طور پر مختص نہیں کئے جاتے بلکہ محکمہ خزانہ کی طرف سے فنڈز مجموعی طور پر محکمہ کیلئے مختص کئے جاتے ہیں جن میں ملازمین کی تنخواہیں اور دیگر متفرق اخراجات شامل ہیں۔ محکمہ کے مختص شدہ فنڈز اور Lapse ہوئے فنڈز کی تفصیل مندرجہ ذیل ہے:

سال	جتنے فنڈز مختص کئے گئے	فنڈز جو Lapse ہوئے
2013-14	578877000/-	20017000/-
2014-15	636552000/-	24806000/-
2015-16	638422000/-	28168000/-

(تاریخ وصولی جواب 22 مئی 2017)

ضلع سرگودھا تحصیل بھیرہ کے راجباہ کلیان پور کی بھل صفائی سے متعلقہ تفصیلات

1807: محترمہ حنا پرویز بٹ: کیا وزیر آبپاشی ازراہ نوازش بیان فرمائیں گے کہ:-

(الف) تحصیل بھیرہ ضلع سرگودھا راجباہ کلیان پور کی سالانہ بندی کب ہوتی ہے قبل ازیں ہر سال اس نہر کی بھل صفائی ہوتی تھی اب کتنے سالوں سے نہر کی بھل صفائی نہیں ہوئی ہے؟

(ب) کیا یہ بھی درست ہے کہ اس راجباہ کے دونوں اطراف زرعی زمینیں موجود ہیں اور نہر کی بھل صفائی نہ ہونے کی وجہ سے نہر کا Bed Level اپ ہو چکا ہے دونوں اطراف کی زمینیں سیم زدہ ہو گئی ہیں؟

(ج) کیا حکومت 2017 کی سالانہ بندی کے دوران نہر کی بھل صفائی کروانے کا ارادہ رکھتی ہے اگر ہاں تو کب تک؟
(تاریخ وصولی 20 مارچ 2017 تاریخ ترسیل 18 اپریل 2017)

جواب

وزیر آبپاشی

(الف) اس راجباہ کی سالانہ بندی ہر سال دسمبر میں ہوتی ہے مزید یہ کہ مذکورہ راجباہ کی سالانہ بندی سال 15-2014 میں بھل صفائی کا کام جو کہ 26 دسمبر 2014 سے 13 جنوری 2015 کے دوران ہوا اس سے قبل بھی اس نہر کی بھل صفائی کا کام ہوتا رہا ہے جبکہ 2016 Closure Period کے دوران کلیان پور کی بھل صفائی کے کام کا مینڈٹ اس ڈویژن میں لگایا گیا تھا اور ٹھیکیدار کے نام الاٹ بھی کر دیا گیا مگر ٹھیکیدار نے سالانہ Closure Period کے دوران کام نہ کروایا۔ لہذا ٹھیکیدار کی Earnest money جو کہ محکمہ کے پاس تھی وہ Forfeit کر لی گئی۔

(ب) یہ درست ہے کہ مذکورہ راجباہ کے دونوں اطراف زرعی زمینیں موجود ہیں۔ اس نہر کا Bed Level بھل صفائی نہ ہونے سے موقع پر ڈیزائن سے اپ نہ ہوا ہے اور نہ ہی زمین سیم زدہ ہوئی ہے۔
(ج) جی ہاں سال 2017 کے دوران اس کی بھل صفائی کا کام کیا جائے گا۔

(تاریخ وصولی جواب 27 اپریل 2017)

ضلع سرگودھا: تحصیل بھیرہ میں پانی چوری سے متعلقہ تفصیلات

1808: محترمہ حنا پرویز بٹ: کیا وزیر آبپاشی ازراہ نوازش بیان فرمائیں گے کہ:-

(الف) ضلع سرگودھا تحصیل بھیرہ میں محکمہ انہار کی جانب سے کلیان پور راجباہ پر موگے توڑنے اور پانی چوری کے پچھلے تین سال کے دوران کتنے کیس پکڑے گئے، کتنی ایف آئی آر درج کروائی گئیں اور ان پر کیا کارروائی ہوئی؟

(ب) اس راجباہ پر کتنے افراد کے خلاف ایک سے زائد مرتبہ پانی چوری اور موگے جات توڑنے کے مقدمات درج ہوئے اور ان کے خلاف کیا کارروائی کی گئی؟

(ج) مذکورہ بالا عرصہ میں کتنے افراد پر کتنا تاوان عائد کیا گیا اور تاوان کی مد میں کتنی رقم اکٹھی ہوئی اور یہ کہاں خرچ کی گئی؟

(د) مذکورہ بالا عرصہ کے دوران محکمہ کے کتنے ملازم پانی چوری کرنے اور موگہ جات توڑنے کے جرم یا معاونت میں ملوث پائے گئے اور ان کے خلاف کیا کارروائی کی گئی، تفصیلات سے ایوان کو آگاہ کیا جائے؟
(تاریخ وصولی 20 مارچ 2017 تاریخ ترسیل 18 اپریل 2017)

جواب

وزیر آبپاشی

(الف) ضلع سرگودھا تحصیل بھیرہ میں محکمہ انہار کی جانب سے کلیان پور راجباہ پر موگہ توڑنے اور پانی چوری کے پچھلے تین سال کے دوران تین کیس پکڑے گئے۔ ان پکڑے گئے افراد کے خلاف دفعہ 70 کے تحت 11 ہزار روپے جرمانہ کیا گیا۔
(ب) ایک سے زائد مرتبہ ایسا کوئی کیس نہیں پکڑا گیا۔

(ج) اس عرصہ کے دوران دس افراد کے خلاف تاوان عائد ہوا اور تاوان کی مد میں -/19500 روپے موصول ہوئے جو کہ خزانہ سرکار میں جمع ہوئے۔

(د) اس عرصہ کے دوران نکلے کا کوئی ملازم ایسی کسی کارروائی میں ملوث نہ پایا گیا اور نہ ہی اس عرصہ میں کوئی FIR درج ہوئی ہے۔

(تاریخ وصولی جواب 27 اپریل 2017)

رائے ممتاز حسین بابر
سیکرٹری

لاہور

22 مئی 2017

خفیہ

ایوان میں پیش کئے جانے سے قبل اشاعت کی اجازت نہیں ہے



صوبائی اسمبلی پنجاب

بروز منگل 23 مئی 2017

فہرست نشان زدہ سوالات اور جوابات

بابت

محکمہ جات

1۔ جنگلات، جنگلی حیات و ماہی پروری 2۔ آبپاشی

پیڈانظام سے متعلقہ تفصیلات

*6669: ڈاکٹر سید وسیم اختر: کیا وزیر آبپاشی ازراہ نوازش بیان فرمائیں

گے کہ :-

(الف) پیڈا کا نظام کس مقصد کے لیے کس بین الاقوامی مالیاتی ادارے کے تعاون سے بنایا گیا ہے نیز اس نظام کی تکمیل کب تک ہو جانی تھی؟

(ب) کہاں کہاں یہ نظام اب تک نہ بن سکا ہے اور اس نظام کے بعد کیا بہتری آئی ہے، مقاصد کو سامنے رکھ کر اعداد و شمار کے ساتھ جواب دیا جائے؟

(ج) پانی کا کھالہ یا موگہ ٹوٹنے پر اس موگہ اور کھالے سے پانی لگانے والے تمام کاشتکاروں پر مقدمہ ہو جاتا ہے اور تاوان لگا دیا جاتا ہے، یہ بے انصافی ہے کہ جرم کرنے والا اور بے گناہ دونوں مساوی طور پر سزا بھگتیں، کیا محکمہ اس قانون کو بدلنے کے لئے تیار ہے اگر جواب ہاں میں ہے تو کب تک؟

(تاریخ وصولی 20 مئی 2015 تاریخ ترسیل 31 جولائی 2015)

جواب

وزیر آبپاشی

(الف) حکومت پنجاب نے ایک صدی سے بھی زیادہ پرانے نہری نظام کو مزید بہتر، شفاف، کم لاگت سے تعمیر و مرمت اور پانی کی تقسیم کے باہمی مسائل کو اپنے طور پر حل کے لئے پیڈا کا نظام بنایا، جس میں کسانوں کی فیصلہ سازی میں شمولیت کو لازمی قرار دیا گیا۔ پنجاب اریگیشن اینڈ ڈرنیج اتھارٹی ایکٹ 1997 کو پنجاب اسمبلی نے 27 جون 1997 کو پاس کیا جس کی توثیق جناب گورنر پنجاب نے فرمائی اور نوٹیفیکیشن 2 جولائی 1997 کو جاری ہوا۔ پیڈا کے اہم مقاصد میں نہری انتظام و انصرام میں کسانوں کی شمولیت کے ساتھ ساتھ نہری پانی کی منصفانہ تقسیم، نہروں کی مرمت و دیکھ بھال، آبیانہ کی وصولی، پانی چوری کا خاتمہ اور تنازعات کا حل شامل ہیں۔ پیڈا کا نظام نیشنل ڈرنیج پروگرام (NDP) کے تحت بین الاقوامی مالیاتی اداروں (عالمی بینک، جاپان بینک فار انٹرنیشنل کوآپریشن اور ایشیائی ترقیاتی بینک) کے تعاون سے بنایا گیا ہے۔ پیڈا ایکٹ 1997 موجودہ محکمہ آبپاشی میں بنیادی

اصلاحات کا غماز ہے۔ پیڈ ایکٹ کے مطابق محکمہ انہار پنجاب کلی طور پر پیڈا میں ضم ہو گا جو خود مختار ادارہ کے طور پر اپنے امور سرانجام دے گا۔ اب تک صوبہ پنجاب میں 17 میں سے 5 ایریا واٹر بورڈز بنائے جا چکے ہیں۔ مزید ایریا واٹر بورڈز کی تشکیل فنڈز سے مشروط ہے۔ کسی بھی سرکل میں پیڈا کا نظام نافذ کرنے سے پہلے اُس علاقہ کی تمام نہروں کی مکمل اصلاح / بحالی ضروری ہے جس کے لئے فنڈز درکار ہیں۔ جوں جوں فنڈز دستیاب ہوں گے نہروں کی بحالی کے ساتھ ساتھ ایریا واٹر بورڈز بھی بنائے جائیں گے۔

(ب) محکمہ انہار پنجاب کے زیر انتظام 17 ایریا واٹر بورڈز قائم کئے جائیں گے۔ جس کی تفصیل ایوان کی میز پر رکھ دی گئی ہے۔ جدول کے مطابق سیریل نمبر 6 سے 17 تک ایریا واٹر بورڈز نہ بن سکے ہیں۔ اب تک پیڈا کے زیر انتظام 401 نہروں پر کسان تنظیمیں بن چکی ہیں پیڈا کی کارکردگی کہیں بہتر ہے اور کہیں اس میں بہتری کی گنجائش موجود ہے۔ پیڈا کے مقاصد سے متعلقہ اعداد و شمار معلوم کرنے کے لئے Detail Study کی جا رہی ہے۔

(ج) موگہ توڑنے کے جرم پر کاشتکاران کے خلاف کارروائی کینال اینڈ ڈریج ایکٹ کی دفعہ 33 کے تحت عمل میں لائی جاتی ہے۔ تاوان عائد کرنے سے قبل مکمل طور پر انکو آری کی جاتی ہے اور وقوعہ کی رپورٹ بمع فرد قاصران پولیس کو فراہم کی جاتی ہے جس کے بعد محکمہ پولیس انکو آری / تحقیق کر کے قاصران کے خلاف چالان مکمل کر کے عدالت میں بھیجتا ہے۔ البتہ محکمہ ابتدائی فرد قاصران میں دو یا تین قصورواران کی نشاندہی بھی کرتا ہے۔ اگر پولیس کی طرف سے چالان مکمل نہ ہو یا عدم شناخت ہو تب ان کاشتکاران جنہوں نے زائد پانی استعمال کیا ہو کے خلاف تاوان مرتب کیا جاتا ہے۔ کینال اینڈ ڈریج ایکٹ کی دفعہ 33 میں کسی ترمیم کی ضرورت نہ ہے۔

(تاریخ وصولی جواب 19 اکتوبر 2015)

میانوالی :- محکمہ جنگلات کا رقبہ و دیگر تفصیلات

*8448: ڈاکٹر صلاح الدین خان: کیا وزیر جنگلات، جنگلی حیات و ماہی

پروری ازراہ نوازش بیان فرمائیں گے کہ :-

- (الف) ضلع میانوالی میں محکمہ جنگلات کا کل رقبہ کتنا کہاں کہاں ہے؟
 (ب) کتنے رقبہ پر جنگلات اور کتنا رقبہ بنجر، بے آباد ہے؟
 (ج) سال 2015 اور 2016 میں اس ضلع میں کتنے رقبہ پر پودے کتنی رقم سے لگائے گئے ہیں؟
 (د) اس ضلع میں ان دو سالوں کے دوران کتنی لکڑی کتنی مالیت میں فروخت کی گئی ہے؟
 (ه) اس وقت اس ضلع میں کتنی لکڑی سوختہ کہاں کہاں پڑی ہوئی ہے اس کی اندازاً مالیت کتنی ہے؟
 (تاریخ وصولی 29 نومبر 2016 تاریخ ترسیل 21 فروری 2017)

جواب

وزیر جنگلات، جنگلی حیات و ماہی پروری

- (الف) ضلع میانوالی میں محکمہ جنگلات کا کل رقبہ 39720.71 ایکڑ ہے جو کہ کنڈیاں پلا نٹیشن، ہرنولی پلا نٹیشن، شیلٹر سیٹ چک سرکار پلا نٹیشن، چکوک ہائے، ڈھیر امید علی شاہ، پائی خیل، پیر پھیائی کلو نوالہ، کالا باغ، جابہ مسان، مٹھا خٹک، نزول لینڈ میانوالی میں واقع ہے۔
 (ب) 13124.55 ایکڑ رقبہ پر جنگل لگا ہوا ہے۔ جبکہ 26596.16 ایکڑ پھاڑی علاقہ جات اور اونچے ٹبہ جات پر مشتمل ہے جن پر خود روجڑی بوٹیاں اگئی ہوئی ہیں۔
 (ج) میانوالی فاریسٹ ڈویژن میں دوران سال 2014-15 اور 2015-16 میں لگائے گئے رقبہ جات اور خرچ کی گئی رقم کی تفصیل درج ذیل ہے۔

سال	کل رقبہ	خرچ
2014-15	294 ایکڑ	3742000/- روپے
2014-15	74.66 Av Mile	27,25,090/- روپے

2015-16 272.91 ایکڑ -/1,38,47,426 روپے

2015-16 227.50 Av Mile -/1,04,82,350 روپے

(د) میانوالی فاریسٹ ڈویژن میں دوران سال 2014-15 اور 2015-16 میں 68887 مکسر فٹ لکڑی فروخت کی گئی جس کی مالیت -/42608609 روپے ہے۔

(ه) میانوالی فاریسٹ ڈویژن میں اس وقت 1643.55 مکسر فٹ لکڑی مالیتی -/5,49,175 برائے فروخت موجود ہے۔ جو کہ کالا باغ رتنج، کنڈیاں جنوبی سب ڈویژن اور لیاقت آباد سب ڈویژن میں موجود ہے۔

(تاریخ وصولی جواب 26 اپریل 2017)

ساہیوال پی ایم یو کے تحت پی پی 222 کی نہروں کی پختگی اور

دیگر تفصیلات

***8506: جناب محمد ارشد ملک، ایڈووکیٹ: کیا وزیر آبپاشی ازراہ نوازش بیان فرمائیں گے کہ:-**

(الف) کیا یہ درست ہے کہ محکمہ انہار کے پی ایم یو (P.M.U) کے تحت نہروں کی Side Metal، Protection/ Lining کی گئی ہے اگر ہاں تو یہ منصوبہ کب شروع ہوا اور کیا اس منصوبہ کے تحت تمام کام مکمل کر لیا گیا؟

(ب) پی پی 222 ساہیوال میں مندرجہ بالا منصوبہ پر کل کتنی لاگت آئی ہے اور اس کا ٹھیکہ کس کس فرم یا فرد کو دیا گیا ہے یہ کام کب مکمل ہوا؟

(ج) پی ایم یو کے تحت گوگیرہ ڈسٹری بیوٹری، Bhawani، 5-R، 6-R، 9-L، ((G-D)) پر کام مکمل ہونے کے باوجود پل Bnidges وہی سو سال پرانی حالت میں ہیں جبکہ نہروں کو پختہ کر دیا گیا ہے جس سے لیول غیر متوازن ہونے کی بدولت نہروں کا پانی اوور فلو ہوتا رہتا ہے اور گرد و نواح کے کسانوں کی فصلیں پانی سے ڈوب رہی ہے؟

(د) کیا حکومت گوگیرہ ڈسٹری بیوٹری، (Bhawani 5-R,9/1-L,G-D) و دیگر نہروں پر پل bridges بنانے کا ارادہ رکھتی ہے اگر ہاں تو کب تک، اگر نہیں تو جوہات سے آگاہ کریں، کتنے بل منظور شدہ ہیں، اور جن پلوں کی منظوری نہیں دی گئی خستہ حال ہیں کیا ان کو بھی مکمل کر دیا جائے گا؟

(تاریخ وصولی 2 دسمبر 2016 تاریخ ترسیل 11 فروری 2017)

جواب

وزیر آبپاشی

(الف) جی ہاں یہ درست ہے لوئر باری دو آب کینال امپروومنٹ پروجیکٹ کے تحت 50 کیوسک سے کم ڈسپارچ والی نہروں میں کنکریٹ لائینگ اور باقی حصوں میں ضرورت کے مطابق Side protection کی گئی ہے۔ یہ منصوبہ اگست 2007 میں Asian Development Bank کے تعاون سے شروع کیا گیا اور اب 30 جون 2017 کو مکمل ہوگا۔ اس منصوبہ کے تحت تقریباً 94 فیصد کام مکمل کر لیا گیا ہے۔

(ب) یہ منصوبہ ایل بی ڈی سی کی تمام نہروں اور راجباہوں کی بحالی اور امپروومنٹ پر مشتمل ہے اور پی پی 222 ساہیوال میں تمام چھوٹی نہریں اور راجباہ جن کے ڈسپارچ 50 کیوسک سے کم ہیں ان کو لائینگ کیا گیا ہے یا انکی پختگی کی گئی ہے۔ اور اس سے بڑی نہروں پر بھی جہاں سے ڈسپارچ 50 کیوسک ہوتا ہے۔ وہاں سے ٹیل تک کے تمام حصہ کو پختہ کیا گیا اور تمام موگہ جات نئے بنائے گئے ہیں۔ جس میں صوبائی اسمبلی پنجاب کے مختلف حلقہ جات آتے ہیں۔ اور اکثر جگہوں پر ایک ہی نہر مختلف حلقوں میں سے گزرتی ہے۔ لہذا حلقہ وار اخراجات کا تعین کرنا مشکل ہے مزید عرض ہے کہ پی پی 222 ساہیوال کینال ڈوریشن میں آتی ہے اور ساہیوال کینال ڈوریشن کے لئے ایک انٹرنیشنل کنٹریکٹ جاری کیا گیا۔ جس کی کل لاگت 5507 ملین روپے ہے اور ٹھیکہ لینے والی فرم کا نام NEIE-LAC (چائینہ اور پاکستانی فرموں کا اشتراک) ہے۔ اس کام کا 90 فیصد سے زائد حصہ مکمل ہو چکا ہے اور باقی کام 30 جون 2017 تک مکمل ہو جائے گا۔

(ج) Bhawani 5-R کے آخری حصہ جہاں پر ڈسپارچ 50 کیوسک سے کم ہے اسے پختہ کیا گیا ہے۔ مزید یہ کہ جہاں پر اس کے کنارے اونچے ہیں ان کو بھی مضبوط کیا گیا ہے۔ اس طرح اُس کی 49.5 بر جیوں کو پختہ کیا گیا ہے۔ R-6 کی 22.5 بر جیاں پختہ کی گئی ہیں اور L-9 پر 51.3 بر جیاں پختہ کرنی ہیں جبکہ 42.5 بر جیوں پر پختگی کا کام مکمل ہو چکا ہے۔ ان تینوں راجباہوں پر جن پلوں کی مرمت درکار تھی وہ بھی کر دی گئی ہے۔ جس میں مزید عرض ہے کہ جہاں پکی سٹرک نہر کو کر اس کرے وہاں قانونی طور پر سٹرک بنانے والا ادارہ ہی پُل کی دیکھ بھال اور مرمت کا ذمہ دار ہوتا ہے۔ محکمہ نہر کا کام ہے کہ نہر میں پانی کا اخراج اس طرح جاری رکھا جائے کہ زمینداروں کو اُنکے حصہ کا پانی بغیر کسی روکاوٹ کے پہنچے۔ لہذا پراجیکٹ کے تحت ایسے تمام کام کئے گئے ہیں جس کی وجہ سے نہر سے ہونے والی آبیاری کو بہتر کیا جاسکے۔ معزز رکن اسمبلی حلقہ پی پی 222 کے اگر کسی مخصوص نہر کے حصہ کے متعلق خدشات ہیں تو وہ ضرور درود کر دیئے جائیں گے لیکن عملاً اور فلو کی کوئی شکایت موجود نہ ہے۔ اس ضمن میں مزید عرض ہے کہ اس پراجیکٹ کے تحت نہری نظام کی درستگی ترجیحاً مقصود ہے۔ اس کے باوجود جہاں کسی راجباہ پر کوئی پُل مرمت طلب ہے تو وہاں اُس پُل کی مرمت کی گئی ہے۔ نئے پُل جہاں بنانا انتہائی ضروری تھا صرف وہاں بنائے گئے ہیں۔

(د) اس پراجیکٹ کے تحت نہری نظام کی درستگی ترجیحاً مقصود ہے۔ اس کے باوجود جہاں کسی راجباہ پر کوئی پُل مرمت طلب ہے تو وہاں اُس پُل کی مرمت کی گئی ہے۔ نئے پُل جہاں بنانا انتہائی ضروری تھا صرف وہاں بنائے گئے ہیں۔ مزید یہ کہ معزز ممبر پی پی 222 سے اس سلسلے میں مشورہ اور ہدایات لی جاتی رہی ہیں اور R-6 پر ہائی وے کی تنگ پُل کو کشادہ کیا گیا ہے۔ L-9 سسٹم پر دو نئے پُل تعمیر کئے جا چکے ہیں۔ ایک پر کام جاری ہے۔ اس طرح L-2/L-9/L-1 پر ایک نیا پُل زیر تعمیر ہے۔ مزید یہ کہ L-2/L-9 پر ایک نیا پُل مکمل ہو چکا ہے اور اسی طرح L-1/L-9 پر دو نئے پُل مکمل ہو چکے ہیں۔ یہ تمام پُل پی پی 222 میں ہی وقوع پذیر ہیں اگر مزید کوئی خستہ پُل باقی ہے اور قابل مرمت ہے تو اُسکو بھی مرمت کروایا جاسکتا ہے۔

(تاریخ وصولی جواب 27 اپریل 2017)

میانوالی: شکار گاہ کے لئے مختص رقبہ و دیگر تفصیلات

*8449: ڈاکٹر صلاح الدین خان: کیا وزیر جنگلات، جنگلی حیات و ماہی

پروری ازراہ نوازش بیان فرمائیں گے کہ:-

- (الف) ضلع میانوالی میں کتنا رقبہ شکار گاہ کے لئے مختص ہے یہ رقبہ کس کس جگہ ہے؟
 (ب) اس ضلع میں کون کون سے پرندے اور جانور پائے جاتے ہیں؟
 (ج) اس ضلع میں سال 2014، 2015 اور 2016 کے دوران پرندوں اور جانوروں کے شکار کرنے سے کتنی رقم پرائیویٹ افراد سے حاصل کی گئی؟
 (د) اس ضلع میں کن کن افراد کو ان سالوں کے دوران شکار کی اجازت دی گئی؟
 (ه) کتنے افراد کو ان سالوں کے دوران غیر قانونی شکار کرنے پر گرفتار کیا گیا اور ان سے کتنی رقم بطور جرمانہ وصول کی گئی؟

(تاریخ وصولی 29 نومبر 2016 تاریخ ترسیل 21 فروری 2017)

جواب

وزیر جنگلات، جنگلی حیات و ماہی پروری

(الف) ضلع میانوالی میں نمل جھیل بطور شکار گاہ مرغابی 1200 ایکڑ رقبہ پر محیط ہے، اس کے علاوہ کوئی رقبہ بطور شکار گاہ مخصوص نہ ہے۔، علاوہ ازیں ضلع میں جنگلی حیات کی حسب ذیل محفوظ پناہ گاہیں ہیں:-

- ۱۔ چشمہ بیراج وائلڈ لائف سینکچوری 81750 ایکڑز پر مشتمل ہے۔
 - ۲۔ ہرنولی پلانٹیشن وائلڈ لائف سینکچوری 2196 ایکڑز پر مشتمل ہے۔
 - ۳۔ کنڈیاں پلانٹیشن وائلڈ لائف سینکچوری 19274 ایکڑز پر مشتمل ہے۔
- (ب) اس ضلع میں پائے جانے والے اہم جنگلی پرندے، جانور اور خزندے مندرجہ ذیل ہیں:-

۱۔ مقامی پرندے: کالاتیتز، بھورا تیتز، ٹھیری، کبوتر، فاختہ، بھٹ تیتز، بریل کبوتر، گدھ چیل، چڑیا، مینا، طوطے، کوا، اوبہماڑی کوا وغیرہ وغیرہ

۲۔ مہاجر پرندے: بٹیر، مرغابی، تلیر، تلور، نگ، سوان، گیر، کونج، فالکن، پیلی کین وغیرہ وغیرہ

۳۔ جانور: اڑیال، چنکارہ ہرن، کچھوا، گیدڑ، بھیریا، لومڑی، گلہری، سہیہ، چوہے، جنگلی سور، سانپ، چھپکلی، انڈس ڈولفن، وغیرہ وغیرہ

(ج) ضلع میانوالی میں پرندوں اور جانوروں کے قانونی شکار کیلئے لائسنس فیس کی مد میں علاوہ ازیں غیر قانونی اور ناجائز شکار کی صورت میں چالانات کے ذریعے محکمانہ معاوضہ اور عدالتی جرمانہ کی مد میں بالترتیب حسب ذیل رقم وصول کی گئی:-

سال	لائسنس فیس	محکمانہ معاوضہ	جرمانہ	ٹوٹل
2014	155500 روپے	276450 روپے	157700 روپے	589650 روپے
2015	289000 روپے	400500 روپے	30000 روپے	719500 روپے
2016	300000 روپے	444950 روپے	251000 روپے	995950 روپے

(د) ضلع میانوالی میں صرف ایک ہی گیم ریزرو نمل جھیل ہے جہاں پر خصوصی اجازت نامے کے ذریعے شکار کی اجازت دی جاتی ہے تاہم گزشتہ کئی سالوں سے اس شکار گاہ کیلئے کوئی اجازت نامہ جاری نہ کیا گیا ہے

(ہ) ان سالوں کے دوران جن افراد کے غیر قانونی شکار پر چالان مرتب کیے گئے اور ان سے رقم بطور جرمانہ وصول کی گئی ان کی تفصیل حسب ذیل ہے۔

سال	کل چالان	ٹوٹل جرمانہ
2014	46	382450 روپے
2015	62	430500 روپے
2016	88	658450 روپے

(تاریخ وصولی جواب 3 مئی 2017)

گجرات R-8 مائٹری کی لائٹنگ سے متعلقہ تفصیلات

*8560: میاں طارق محمود: کیا وزیر آبپاشی ازراہ نوازش بیان فرمائیں

گئے کہ :-

- (الف) کیا یہ درست ہے کہ R-8 مائٹری / ڈسٹی بیوٹری ضلع گجرات پر لائٹنگ کا کام دسمبر 2016 تک مکمل ہونا تھا، کیا یہ کام مکمل ہو گیا ہے؟
- (ب) اس پر کتنی رقم خرچ ہوئی، کتنی رقم محکمہ کو ملی، کتنی رقم ٹھیکیدار کو ادا کر دی گئی ہے اور کتنی بقایا ہے؟
- (ج) یہ کام کن کن ملازمین کی نگرانی میں مکمل ہوا ہے، کتنے فی صد کام مکمل ہوا ہے اور کتنا بقایا ہے؟
- (د) کیا حکومت اس کا بقایا کام جلد از جلد مکمل کروانے کے احکامات جاری کرنے کا ارادہ رکھتی ہے اگر ہاں تو کب تک اگر نہیں تو اس کی وجوہات کیا ہیں؟

(تاریخ وصولی 30 دسمبر 2016 تاریخ ترسیل 6 مارچ 2017)

جواب

وزیر آبپاشی

- (الف) یہ درست ہے کہ یہ کام دسمبر 2016 کو مکمل ہونا تھا لیکن فنڈز نہ ہونے کی وجہ سے کام ابھی تک مکمل نہ ہوا ہے۔
- (ب) اس کام کی کل لاگت 27.561 ملین روپے ہے۔ ابھی تک محکمہ کو 10.0 ملین روپے ملے ہیں جن میں سے 8.581 ملین روپے کی ادائیگی ٹھیکیدار کو کر دی گئی ہے بقایا رقم 1.419 ملین روپے محکمہ کے پاس موجود ہیں جبکہ موقع پر کام بھی جاری ہے۔ اس کے علاوہ محکمہ کو کام مکمل کرنے کے لئے 17.561 ملین روپے درکار ہیں۔
- (ج) یہ کام مندرجہ ذیل آفیسرز / اہلکاروں کی نگرانی ہو رہا ہے۔
- 1۔ ایکسین گجرات ڈویژن گجرات

2- NESPAK کے انجینئرز

3- سب ڈویژنل آفیسر گجرات سب ڈویژن

4- سب انجینئر چکوڑی سیکشن

ابھی تک %40 کام مکمل ہو چکا ہے اور %60 کام بقایا ہے۔

(د) محکمہ اس کام کو اسی مالی سال 2016-17 میں مکمل کروانا چاہتا ہے۔ کام کو مکمل کرنے کے لئے

حکومت نے محکمہ کو مزید فنڈز 17.561 ملین روپے جاری کرنے ہیں اگر حکومت نے مطلوبہ فنڈز

17.561 ملین روپے جاری کیے تو بقایا کام 30.06.2017 تک مکمل ہو جائے گا۔

(تاریخ وصولی جواب 27 اپریل 2017)

لاہور: جلو پارک سے متعلقہ تفصیلات

*8496: محترمہ فائزہ احمد ملک: کیا وزیر جنگلات، جنگلی حیات و ماہی

پروری ازراہ نوازش بیان فرمائیں گے کہ:

(الف) جلو وائلڈ لائف پارک کا کل رقبہ کتنا ہے۔ اس کے سال 2015-16 اور 2016-17 کے

کل اخراجات کتنے ہیں؟

(ب) اس کی دیکھ بھال کے لئے ملازم کے نام، اور عمدہ بیان فرمائیں؟

(ج) اس میں کون کون سے جانور / پرندے ہیں۔ ان کے ان دو سالوں کے اخراجات بتائیں ان کے

لئے کیا کیا اشیاء / Food آئٹم خرید کی گئیں؟

(د) کیا یہ درست ہے کہ اس پارک کے گراؤنڈز کی حالت انتہائی خراب ہے؟

(ه) اس پارک کی مشینری کون کون سی ہے۔

(تاریخ وصولی 2 دسمبر 2016 تاریخ ترسیل 24 فروری 2017)

جواب

وزیر جنگلات، جنگلی حیات و ماہی پروری

(الف) جلو وائلڈ لائف پارک کا کل رقبہ 43 ایکڑ ہے۔ خرچہ

دوران 2015-16 مبلغ - / 27595108 روپے خرچہ دوران سال 2016-17 (ماہ فروری

تک) مبلغ - / 18831466 روپے ہے

(ب) فہرست ملازمین و عہدہ جدول الف ایوان کی میز پر رکھ دی گئی ہے۔

(ج) فہرست جانوران و پرندگان جدول (ب) ایوان کی میز پر رکھ دی گئی ہے۔

اخراجات فیڈ جانوران و پرندگان عرصہ 2 سال

اخراجات	عرصہ
9199910 روپے	2015-16
6997104 روپے	2016-17 (ماہ فروری تک)

ان کی خوراک چوکر، مکئی، چنے، سبز چارہ، پولٹری فیڈ، پھل، دودھ اور گوشت وغیرہ ہے کی (تفصیل

ایوان کی میز پر رکھ دی گئی ہے)

(د) گراؤنڈز کی حالت خراب نہ ہے۔

(ه) اس پارک میں مشینری درج ذیل ہے۔

1- ایک عدد ٹریکٹر، 2- ایک عدد ہل، 3- ایک عدد لان موور، 4- ایک عدد ڈالی، 5- 3 عدد انکیو

بیٹر، 6- ایک عدد جنریٹر، 7- 2 عدد لفٹنگ پمپ، 8- 3 عدد انجیکٹر پمپ، 9- ٹیوب ویل۔

(تاریخ وصولی جواب 19 اپریل 2017)

پنجاب میں انجینئرنگ اکیڈمی میں تربیت سے متعلقہ تفصیلات

*8647: محترمہ فائزہ احمد ملک: کیا وزیر آبپاشی ازراہ نوازش بیان

فرمائیں گے کہ:-

(الف) گورنمنٹ انجینئرنگ اکیڈمی کہاں کہاں ہیں؟

- (ب) ان اکیڈمیز میں اس وقت کتنے انجینئرز کو تربیت دی جا رہی ہے؟
- (ج) ان اکیڈمیز میں صرف حاضر سروس سرکاری ملازم انجینئرز کو تربیت دی جاتی ہے یا دیگر کو بھی تربیت دی جاتی ہے؟
- (د) ان اکیڈمیز میں انجینئرز کو کس کس Skill کی تربیت دی جاتی ہے؟
- (ه) ان اکیڈمیز کے سال 2014-15 اور 2015-16 کے اخراجات کی تفصیل فراہم کی جائے؟
- (و) ان اکیڈمیز میں کتنے ملازمین کام کر رہے ہیں، ان میں ٹیچنگ کیڈر کی کتنی اسامیاں خالی ہیں جو ٹیچرز ان میں کام کر رہے ہیں ان کے لئے کیا تعلیمی قابلیت اور تجربہ درکار ہے؟
- (ز) ان اکیڈمیز میں کون کونسی مشینری برائے تربیت موجود ہے؟
- (تاریخ وصولی 26 جنوری 2017 تاریخ ترسیل 18 مارچ 2017)

جواب

وزیر آبپاشی

- (الف) گورنمنٹ انجینئرنگ اکیڈمی پنجاب اپنی طرز کا واحد ادارہ ہے۔ جو کہ انجینئرز کی دوران سروس اور آغاز ملازمت تربیت کا کام سرانجام دے رہا ہے۔ اکیڈمی ایک خود مختار ادارہ ہے جو کہ محکمہ آبپاشی پنجاب گورنمنٹ کے انتظامی کنٹرول کے تحت ٹھوکر نیاز بیگ لاہور میں کام کر رہا ہے۔
- (ب) اکیڈمی ہذا میں اس وقت 20 ایگزیکٹو انجینئرز (BS-18) زیر تربیت ہیں۔ اکیڈمی میں ہر مالی سال کے دوران گورنمنٹ پنجاب کے انجینئرنگ، محکمہ جات کے انجینئرز کو ایک آغاز ملازمت اور تین دوران ملازمت تربیتی کورس کرواتی ہے۔ ہر کورس میں تقریباً 36 انجینئرز کو تربیت فراہم کی جاتی ہے۔ یوں پورے سال میں 15 انجینئرز کا لازمی تربیتی کورس کروائے جاتے ہیں۔ جو کہ اگلے سکیل میں ترقی کے لئے معاون ثابت ہوتے ہیں۔
- (ج) جی ہاں اکیڈمی میں صرف حاضر سروس انجینئرز کو ہی تربیت دی جاتی ہے۔

(د) ان تربیتی کورسز میں انجینئرز کو انکی پیشہ ورانہ مہارت کے علاوہ انتظامی امور، محکمانہ اور ملکی قواعد و ضوابط، نظریہ پاکستان، اسلامی تعلیمات، بین الاقوامی امور، آڈٹ اینڈ اکاؤنٹس، انفارمیشن ٹیکنالوجی، اکنامکس اور پراجیکٹ مینجمنٹ سے آگاہی کی تربیت فراہم کی جاتی ہے۔

(ه) گورنمنٹ انجینئرنگ اکیڈمی پنجاب لاہور کے اخراجات برائے مالی سال 2014-15 اور 2015-16 کی تفصیل درج ذیل ہے۔

مالی سال	اخراجات
2014-15	29,680,964 (دو کروڑ چھیانوے لاکھ اسی ہزار نو سو چونسٹھ روپے)
2015-16	38,416,449 (تین کروڑ چوراسی لاکھ سولہ ہزار چار سو انچاس روپے)

(و) گورنمنٹ انجینئرنگ اکیڈمی پنجاب لاہور میں کل ملازمین کی تعداد 86 ہے جس میں 8 عدد ڈیپننگ کیدر کی اسامیاں ہیں اور کوئی اسامی خالی نہیں۔ ان آسامیوں کے لئے انجینئرنگ کی ڈگری کے ساتھ تجربہ ضروری ہے۔

(ز) گورنمنٹ انجینئرنگ اکیڈمی پنجاب لاہور میں تربیت مہیا کرنے کے لیے مندرجہ ذیل مشینری موجود ہے۔

(1) کمپیوٹر (2) آڈیو میٹرل سسٹم (3) سروے آلات (4) ملٹی میڈیا وغیرہ

(تاریخ وصولی جواب 27 اپریل 2017)

گوجرانوالہ ڈویژن میں محکمہ جنگلات کا رقبہ و دیگر تفصیلات

*8531: میاں طارق محمود: کیا وزیر جنگلات، جنگلی حیات و ماہی

پروری ازراہ نوازش بیان فرمائیں گے کہ:-

(الف) گوجرانوالہ ڈویژن میں محکمہ جنگلات کا رقبہ ضلع وار کتنا کتنا ہے؟

(ب) ان اضلاع میں کتنے رقبہ پر جنگل اور کتنا رقبہ غیر آباد / بنجر ہے؟

(ج) ان اضلاع میں محکمہ کے کتنے ملازمین کام کر رہے ہیں۔ ان اضلاع کے انچارج صاحبان کے نام

اور عمدہ جات بتائیں؟

(د) ان اضلاع میں سال 2015-16 اور 2016-17 کے دوران کتنی رقم شجرکاری پر خرچ کی گئی؟

(ہ) ان اضلاع میں محکمہ جنگلات کتنے رقبہ پر آئندہ شجرکاری کرنے کا ارادہ رکھتا ہے؟
(تاریخ وصولی 19 دسمبر 2016 تاریخ ترسیل 26 فروری 2017)

جواب

وزیر جنگلات، جنگلی حیات و ماہی پروری

(الف) گوجرانوالہ فارسٹ ڈویژن، گوجرانوالہ میں ضلع وائزرقبہ جات درج ذیل ہیں۔

ضلع گوجرانوالہ	ضلع حافظ آباد	کل رقبہ
4898 ایکڑ	1624 ایکڑ	6522 ایکڑ

(ب) ان اضلاع میں جن رقبہ پر جنگل / غیر آباد کی تفصیل درج ذیل ہے۔

ضلع گوجرانوالہ

جنگل	دریا برد	خالی رقبہ
2458 ایکڑ	2440 ایکڑ	-Nil-

حافظ آباد

جنگل	دریا برد	خالی رقبہ
1156 ایکڑ	468 ایکڑ	-Nil-

(ج) ان اضلاع میں کام کرنے والے ملازمین انچارج افسران کی تفصیل درج ذیل ہے۔

ضلع گوجرانوالہ ضلع حافظ آباد

1- محمد حفیظ	-
نائب مہتمم جنگلات گوجرانوالہ	نائب مہتمم جنگلات حافظ آباد
2- شفقت اقبال	منظمر ریاض راجہ
امین جنگلات کامونکی	امین جنگلات پنڈی بھٹیاں

3- فار سٹرز=12 فار سٹرز=03

4- فار سٹ گارڈز=55 فار سٹ گارڈز=18

(د) ضلع گوجرانوالہ اور ضلع حافظ آباد سال 2015-16 اور 2016-17 میں کی گئی شجر کاری پر درج ذیل خرچ ہوا۔

2015-16

ضلع	ڈویلمینٹ	نان ڈویلمینٹ
گوجرانوالہ	2901500/-	611927/-
حافظ آباد	987500/-	-Nil-
<u>(2016-17 upto 04/2017)</u>		

ضلع	ڈویلمینٹ	نان ڈویلمینٹ
گوجرانوالہ	1646420/-	4044414/-
حافظ آباد	646500/-	1261950/-

(ہ) اگر حکومت پنجاب گوجرانوالہ فار سٹ ڈویژن کو نئی شجر کاری کے لیے فنڈ مہیا کرے گی تو جو بھی سکیم پاس ہوگی اس کے مطابق رقبہ سرکار پر شجر کاری کر دی جائے گی۔

(تاریخ وصولی جواب 19 مئی 2017)

عباسیہ لنک کینال میں پانی سے متعلقہ تفصیلات

***8795: ڈاکٹر سید وسیم اختر: کیا وزیر آبپاشی ازراہ نوازش بیان فرمائیں**

گے کہ :-

پنچند ہیڈور کس سے عباسیہ لنک کینال میں پانی چھوڑنے کا کب فیصلہ ہوا اور کس اتھارٹی نے کیا، اس کینال کی پانی کی کیپسٹی کتنی ڈیزائن ہوئی اور فیصلہ کے تحت کتنا پانی چھوڑا جاتا ہے اس پر کتنے

غیر قانونی اور قانونی موگہ جات ہیں نیز اس نہر کے علاقہ میں جو سیم اور تھور آیا ہے اس سے کتنی زمین خراب ہوئی ہے اور اس کو ٹھیک کرنے کا محکمہ کے پاس کیا منصوبہ ہے؟

(تاریخ وصولی 9 فروری 2017 تاریخ ترسیل 11 اپریل 2017)

جواب

وزیر آبپاشی

پنجند ہیڈورکس سے عباسیہ کینال میں پانی چھوڑنے کا فیصلہ 2003 میں محکمہ انہار نے کیا۔ اس کینال کی ڈیزائن کپیسٹی 5600 کیوسک ہے۔ اور اس کینال میں زیادہ سے زیادہ 5300 کیوسک تک پانی چھوڑا جاتا رہا ہے۔

عباسیہ لنک کینال کو واپڈ اسکارپ نے 1992 میں تعمیر کیا۔ بوجہ عباسیہ لنک کی الائنمنٹ 4830/6066 ایکڑ رقبہ جو عباسیہ کینال سے سیراب ہوتا تھا Cut Off ہو گیا۔ جس کے لیے محکمہ نے 10 جھلاری موگہ جات

RD. 7/R, 38/L,

55/L, 74200/L, 95800/L, 103+000/L, 105+000/L, 183+000/L,

222+557/L, 219+500/L

منظور کئے اور اس نہر پر کوئی غیر قانونی موگہ جات نہ ہیں۔ عباسیہ لنک کینال کے بائیں طرف چولستان ہے۔ سالانہ اوسط 30-35 مختلف مقامات سے بذریعہ لفٹ پمپ پانی چوری کی رپورٹ ہوئیں جس پر حسب ضابطہ قانونی کارروائی عمل میں لائی گئی۔ اس کی بدولت پانی چوری میں واضح کمی واقع ہوئی ہے۔ اس نہر کے علاقے میں 61153 ایکڑ زمین سیم و تھور سے متاثر ہوئی۔ سیم زدہ رقبہ کو قابل

کاشت لانے کے لیے فرنیبلٹی رپورٹ پر بذریعہ کنسلٹنٹ Punjab Irrigated

(Agricultural Project (PIAP) کام تقریباً مکمل ہو چکا ہے۔ جس میں ڈسٹرکٹ رحیم

یارخان (پنجند کینال کمانڈ ایریا) کا رقبہ تقریباً 22560 ایکڑ اور ڈسٹرکٹ بہاولپور / رحیم یارخان میں عباسیہ کینال / لنک کینال کے کمانڈ ایریا کا 38593 ایکڑ رقبہ قابل کاشت لایا جائے گا۔ فزبیلٹی رپورٹ کی روشنی میں آئندہ سال 2017-18 ADP میں درج ذیل دو کام شامل کئے گئے ہیں۔

Mitigation of water logging in District Rahimyarkhan

- 1.
2. Reclamation of water logged area in command area of Abbasia Canal .

(تاریخ وصولی جواب 27 اپریل 2017)

ضلع ساہیوال محکمہ جنگلات کے رقبہ کے متعلق تفصیلات

***8571: جناب محمد ارشد ملک، ایڈووکیٹ: کیا وزیر جنگلات، جنگلی**

حیات و ماہی پروری ازراہ نوازش بیان فرمائیں گے کہ :-

(الف) ضلع ساہیوال میں محکمہ جنگلات کا کتنا رقبہ کہاں کہاں واقع ہے کتنی اراضی پر جنگلات اور کتنی خالی پڑی ہے، تفصیل بتائی جائے؟

(ب) محکمہ جنگلات کا اراضی لیز پر دینے کا کیا طریق کار ہے؟

(ج) محکمہ جنگلات نے ضلع ساہیوال میں اس وقت کتنی اراضی لیز پر کس کس کو دی ہے اور سال وائز اس اراضی سے کتنی آمدن ہوتی ہے؟

(د) ضلع ساہیوال میں کتنی زمین محکمہ جنگلات کی ناجائز قبضین کے قبضہ میں کتنے عرصہ سے ہے اب تک یہ اراضی واگزار کیوں نہیں کروائی جاسکی مکمل تفصیلات سے ایوان کو آگاہ کریں؟

(تاریخ وصولی 9 جنوری 2017 تاریخ ترسیل 6 مارچ 2017)

جواب

وزیر جنگلات، جنگلی حیات و ماہی پروری

(الف) ضلع ساہیوال میں لگائے گئے جنگلات کی تفصیل درج ذیل ہے۔

نمبر شمار	نام / قسم جنگلات	کل رقبہ	خالی رقبہ	محل وقوع
1	چیچہ وطنی پلانٹیشن	11531.70) (ایکڑ)	1855 ایکڑ	چیچہ وطنی شہر کے ساتھ ایل بی ڈی سی اور لاہور کراچی ریلوے لائن کے درمیان واقع ہے۔
2	کینال سائیڈ	(827 کلو میٹر)	508 کلو میٹر	LBDC بر جی نمبر 255 تا 547 اور اس میں سے نکلنے والے دیگر راجہ جات۔
3	روڈ سائیڈ	(211 کلو میٹر)	125 کلو میٹر	کمالیہ بورے والا روڈ بہاولنگر عارف والا روڈ ساہیوال پاکپتن روڈ ساہیوال نور شاہ روڈ
4	ریل سائیڈ	(58 کلو میٹر)	----	لاہور کراچی ریلوے لائن گیمبر تامیاں چنوں

(ب) ضلع ساہیوال میں مروجہ قوانین کے تحت جنگلات کی اراضی کسی دیگر مقصد کے لئے لیز پر نہ دی جاسکتی ہے۔

(ج) ضلع ساہیوال میں جنگلات کی کوئی اراضی لیز پر نہ دی ہے۔

(د) ضلع ساہیوال میں محکمہ جنگلات کی زمین پر کہیں بھی ناجائز قبضہ نہ ہے۔

(تاریخ وصولی جواب 26 اپریل 2017)

محکمہ جنگلات کی لکڑی فروخت اور ٹیکس سے متعلقہ تفصیلات

*8960: محترمہ راحیلہ انور: کیا وزیر جنگلات، جنگلی حیات و ماہی

پروری ازرہ نوازش بیان فرمائیں گے کہ :-

- (الف) کیا یہ درست ہے کہ ذاتی ذخیرہ سے لکڑی فروخت کرنے پر پکی لکڑی پر محکمہ ٹیکس وصول کرتا ہے جبکہ کچی لکڑی پر ٹیکس نہ ہے؟
- (ب) محکمہ جنگلات ذاتی لکڑی پر ٹیکس کس ضابطہ کے تحت کن کن علاقوں سے وصول کرتا ہے اور یہ کب سے نافذ ہے؟
- (ج) محکمہ جنگلات کاپکی اور کچی لکڑی پر تفریق کا فارمولا کیا ہے اور اس تفریق کو کون سی اتھارٹی فائل کرتی ہے؟

(تاریخ وصولی 23 فروری 2017 تاریخ ترسیل 11 اپریل 2017)

جواب

وزیر جنگلات، جنگلی حیات و ماہی پروری

(الف) محکمہ جنگلات راولپنڈی سرکل کے دائرہ اختیار میں آنے والے ذاتی ذخیرہ جنگلات سے حاصل شدہ کسی قسم کی لکڑی پر زمینداروں سے ٹیکس وصول نہیں کرتا البتہ ضلع راولپنڈی میں آنے والے ذاتی جنگلات سے گرے پڑے اور سوختہ درختوں سے حاصل ہونے والی آمدنی کا 25 فیصد گزارہ فنڈز مستمم جنگلات (گزارہ) وصول کرتا ہے۔ جو کہ ڈپٹی کمشنر راولپنڈی کے ماتحت ہے۔ یہ رقم محکمہ گزارہ جات کے ملازمین کی تنخواہوں پر خرچ ہوتی ہے جو کہ سرکاری ملازم نہ ہیں۔

(ب) محکمہ جنگلات ذاتی لکڑی پر کوئی ٹیکس وصول نہیں کرتا۔

(ج) کچی لکڑی پر عموماً (Coniferous) نوکیلے پتوں والے جنگلات کے درخت شامل کیے جاتے ہیں اور پکی لکڑی سے مراد چوڑے پتوں والے جنگلات (Hard Wood) ہوتے ہیں اس کی تفریق محکمہ جنگلات نہیں بلکہ باٹنی (علم نباتات) کے مروجہ اصولوں کے تحت کی جاتی ہے کچی لکڑی (نرم لکڑی کے جنگلات) عموماً چیڑھ، دیودار، پرتل وغیرہ ہوتے ہیں اور پکی لکڑی (Hard Wood) میں شیشم، کیکر، پھلائی، توت وغیرہ جیسے درختان شامل ہیں۔

(تاریخ وصولی جواب 19 مئی 2017)

محکمہ جنگلات زمینداروں سے ٹیکس کی وصولی سے متعلقہ تفصیلات

*8961: محترمہ راحیلہ انور: کیا وزیر جنگلات، جنگلی حیات و ماہی

پروری ازراہ نوازش بیان فرمائیں گے کہ :-

(الف) کیا یہ درست ہے کہ ذاتی ذخیرہ جنگلات سے لکڑی فروخت کرنے پر محکمہ جنگلات زمینداروں سے ٹیکس وصول کرتا ہے؟

(ب) اگر جواب اثبات میں ہے تو مذکورہ ٹیکس کس قانون کے تحت اور کس شرح سے وصول کیا جاتا ہے؟

(ج) کیا یہ بھی درست ہے کہ محکمہ جنگلات کے اہلکار ٹیکس تو وصول کرتے ہیں لیکن رسید نہیں دیتے؟

(د) کیا حکومت اس کوئی بے قاعدگی کو روکنے کا ارادہ رکھتی ہے تو کب تک؟

(تاریخ وصولی 23 فروری 2017 تاریخ ترسیل 11 اپریل 2017)

جواب

وزیر جنگلات، جنگلی حیات و ماہی پروری

(الف) محکمہ جنگلات ذاتی ذخیرہ جنگلات سے فروخت ہونے والی لکڑی کے ضمن میں زمینداروں سے کسی قسم کا ٹیکس وصول نہیں کرتا۔

(ب) جیسا کہ اوپر بیان کیا جا چکا ہے کہ محکمہ جنگلات ٹیکس وصول نہیں کرتا۔

(ج) درست نہ ہے جیسا کہ اوپر بیان کیا جا چکا ہے کہ محکمہ جنگلات ٹیکس وصول نہیں کرتا۔

(د) ایسی کوئی بے قاعدگی محکمہ جنگلات میں وقوع پذیر نہیں ہوئی

(تاریخ وصولی جواب 19 مئی 2017)

رائے ممتاز

لاہور

حسین بابر

سیکرٹری

21 مئی 2017ء

بروز منگل مورخہ 23 مئی 2017 کو محکمہ جات 1۔ جنگلات، جنگلی حیات و ماہی پروری۔ 2۔ آبپاشی
کے سوالات و جوابات کی فہرست اور نام اراکین اسمبلی

نمبر شمار	نام رکن اسمبلی	سوالات نمبر
1	ڈاکٹر سید وسیم اختر	8795-6669
2	ڈاکٹر صلاح الدین خان	8449-8448
3	جناب محمد ارشد ملک، ایڈووکیٹ	8571-8506
4	میاں طارق محمود	8531-8560
5	محترمہ فائزہ احمد ملک	8647-8496
6	محترمہ راحیلہ انور	8961-8960